

Bibulu wi nawa senre

Fafafa, Yenjele làa naayeri wo naa tara ti da. A li si kaa li yee naga senwee piile pe na, ma yon finliwe le pe ni. Mbele paa li yon senre ti logo ma kagbogo ngele làa pye pe kan ke yan, poro pege kagala ke ni fuun ke yonlogo we kan. Paa seweele legere yonlogo.

Naa wagati titonlwo wa la kaa toro, a leele pe sigi le ma ki seweele pe ni fuun pe wulowulo ma pe gbogolo pe yee na, ma pe pye sewe lombono nungba. Nala ki sewe wo pe maa yinri Bibulu we. Pe maa wi yinri fun Senre kpoyi nda ti yen ma yonlogo. Ki Yenjele senre sewe gbegebe wi yen ma kon ma yiri konsaga shyen. Seweele nafa taanri ma yiri kogoloni pe yen wa wi ni.

Yon folo lele seweele

Bibulu wi konsaga kongbannga pe maa ki yinri Yon folo lele sewe. Seweele mbele pe yen wa wi ni, Moyisi wo naa Yenjele yon senre yofenne pe ni, poro paa pe yonlogo. Paa pe yonlogo Eburuye senre ni. Seweele nafa ma yiri ke ma yiri koljere pe yen wa wi ni. Ki seweele pe yen ma gbogolo gbogolo yege nga na ki nga:

- 1) Moyisi seweele, poro yen kangurugo, mbege le Zhenesi na mbe sa gbón Deteronmu sewe wi na.

- 2) Seweele mbele pe yen na para Izirayeli tara kalegele ke wogo na, poro yen ke ma yiri shyen, mbege le Zhouwe na mbe sa gbón Esiteri sewe wi na.
- 3) Yuuro seweele, poro yen kangurugo, mbege le Zhou na mbe sa gbón Yuuro ti Yurutanga sewe wi na.
- 4) Yenjele yon senre yofenne seweele, poro yen ke ma yiri kolshyen, mbege le Ezayi na mbe sa gbón Malaki sewe wi na.

Yon folo fonno seweele

Bibulu sewe wi konsaga shyen wogo pe maa ki yinri Yon folo fonno sewe. Seweele mbele pe yen wa wi ni, Zhezu wi pitunmbolo poro pele wele paa pe yonlogo. Paa pe yonlogo Girekiye senre ni. Seweele nafa ma yiri kolshyen pe yen wa wi ni. Ki seweele pe yen ma gbogolo gbogolo yege nga na ki nga:

- 1) Zhezu Sentanra seweele, poro yen tijere, mbege le Matiye na mbe sa gbón Zhan na.
- 2) Zhezu pitunmbolo pe kapyegele sewe.
- 3) Poli naa pitunmbolo pele yege seweele, poro yen seweele nafa ma yiri nungba,

mbege le Drömu sewe wi
na mbe sa gbön Zhude
sewe wi na.

- 4) Zhezu Kirisi kagala nagawa
sewe, wo wi yen Yön fölö
fönnö sewe pungo woo
we.

Bibulu wi nawa kagala

Wa Yön fölö lele sewe wi ni,
Yenjele li dunruya wi da yege nga
na wège yan wa. Sanga nga ni
Yenjele làa leele konḡbanmbala pe
da, Adama naa Awa we, làa pe tege
lajenge tiyongö ka ni. Kunwö sila
pye wa ki laga nga pàa pye ma cen
ki ni. Een fö, a Yenjele li merege
wà si kaa yiri ma je Yenjele li na;
ki merege pe maa wi yinri Sotanla.
Wila pan laga dunruya wi ni ma
Adama naa Awa pe fanla ma pe
pungo, ma ti pee logo Yenjele li
yeri. Pe senre mbalogowo pi kala
na, Yenjele làa pe purö ma pe yirige
wa lajenge tiyongö nga pàa pye ma
cen ki ni, a ki pungo kala lo pye fö
pe daga mbe ku kaselege. Een fö,
a li si pe yinriwe ta, mee yön fölö
kön pe yeri mbe pe setirige pyö wa
yirige, nga wi yaa senwee pyö wi sho
Sotanla wo naa kunwö pi kee.

Naa wagati titönlwö wà la kaa
toro, a Yenjele li si naḡa wa yeri
nga pàa pye na yinri Abirahamu.
Làa wi pye ma yo wi yiri wa wi
tara, Kalide tara re, wi kari wi
sa cen wa Kana tara. Abirahamu
wo naa wi jö wi ni pyö sila pye
pe yeri. Een fö Yenjele làa yön
finliwe le Abirahamu wi ni. Làa yön

fölö kön pe yeri mbe setirige piile
legere kan pe yeri konaa mbe Kana
tara ti kan pe yeri. A Abirahamu
wi si taga Yenjele li na. Naa
wila kaa le ma pye leleḡbaraga,
a Yenjele li si pinambyö kan
wi yeri. Abirahamu wi yaa ka
setirige piile legere ta mbele pe
yaa kaa tunḡgo piin Yenjele li
kan. Pe maa Abirahamu wi setirige
piile pe yinri Eburuye, na pe
yinri fun Izirayeli woolo; katugu
Izirayeli wila pye Abirahamu wi
pishyenwoo. Izirayeli, wo nga pàa
pye na yinri Zhaköbu, pinambiile
ke ma yiri shyen wila se, poro pàa
pye Izirayeli cengele ke ma yiri
shyen ke teleye wele.

Punḡgo na, Izirayeli woolo pàa kaa
pan ma pye kulolo wa Ezhipiti tara.
A Yenjele li si naḡa wa wö nga pàa
pye na yinri Moyisi mbe pe sho
mbe pe yirige wa Ezhipiti tara wo
fanḡga na. Pe shöḡgö, a li si kari
pe ni naa wa Kana tara; katugu làa
keli ma yön fölö kön ki tara ti wogo
na ma yo fö punḡgo na, wa wagati
titönlwö nga wila paan wa yege wi
ni, li yaa ki tara ti kan Abirahamu
wo naa wi setirige piile pe yeri.

Naa Yenjele làa kaa li yee naga
Moyisi wi na, làa li mege jenge ki
naga wi na, pa pège yönlogö yeen
YHWH; ko koro wo yen fö «Ija wi
yen», nakoma «Ija wi yen wa». Yele
cenme shyen (200) torongö Zhezu
Kirisi wi sege ki yege, naa pàa kaa
Bibulu wi kanḡga Girekiye senre
ti ni, a Zhufuye pè sigi mege ki
kanḡga ma yo «we Fö» jaḡgo paga

ka ta mbaa Yenjele li mege ki yinri jaga jaga. Jinmiire ti ni wège mege ki kannga ma yo «Yawe Yenjele». Yenjele li mege jenge ki yerewe pi woro ma jen.

Naa Yenjele làa kaa Izirayeli woolo pe yirige ma pe wə wa Ezhipiti tara ti ni, a li si yon finliwe pa yege le pe ni. Een fo Izirayeli woolo pe sila yon finliwe pi ngasegele ke yigi mbaa tanri ke na. Paa ki le na cengele ngele ke yen ma pe maga ke yarisunndo ti gbogo paa ke yen. Sanni Yenjele lo mbe sa cen pe go na, paa pye naga jaa wunlunaja wa mbe cen pe go na paa cengele sanngala ke yen. Ki pye ma, a Yenjele li si je pe na, ma pe le jolɔɔ, mee ti cengele ngele ke yen ma pe maga, a ke pan ma to pe na, ma pe tara ti tɔngɔ. Làa ti a pè pe koli malaga kasopiile ma kari pe ni. Een fo Yenjele li sila fege yon finliwe mba làa le pe ni pi na. Ki kala na, làa toro Yenjele yon senre yofenne legere yeri, maga yo pe kan fo li yaa shɔfo torogo wa pe sɔɔwɔ. Pa ki shɔfo wi yaa ka yiri wa pe wunlunaja gbɔ Davidi wi sege ki ni. Pa Davidi wila yiri wa Zhuda cenle li ni. Naa malaga kasopiile paa kaa songɔɔ ma pan, paa pye na pe yinri Zhufuye, katugu paa cen wa Zhuda tara ti ni.

Wa Yon folo fonno sewe wi ni, wège yan paa yege nga na Yenjele làa ki Shɔfo wi torogo. Pe maa wi yinri Zhezu; wo wi yen dunruya woolo pe ni fuun pe shɔfo we. Ki pye ma, mbele fuun pè pe jigi wi

taga Zhezu wi na, wi yon finliwe fonmbɔ le pe ni. Zhezu wi pan laga dunruya wi ni ki yege waga shyen (2 000) yon ko tin. Wi pansanga wi ni, kila yala Ɔɔmu tara wunlumbolo poro paa pye ma cen dunruya wi ni fuun wi go na. Zhufuye pe jigi wila pye ki na mbe wunlunaja wa ta shɔfo, wi pan wi pe sho Ɔɔmu tara fenne pe kee. Een fo Zhezu wila pan mbe poro naa senwee piile pe ni fuun pe sho Sotanla wo naa kapege konaa kunwo pi kee.

Wa Yon folo fonno sewe wi ni, seweele kongbanmbala tijere pe yen na para Zhezu wi yinwege ko senre na. Ki seweele tijere pe maa pe nungba nungba pyew pe yinri Zhezu Sentanra sewe. Wa Sentanra seweele pe ni, wège yan paa yege nga na paa Zhezu wi se, naa kafɔngɔɔ ngele wila pye ke ni konaa nagawa senre nda wila naga ti ni. Ko pungo na, a wège yan paa yege nga na Zhufuye teele paa je Zhezu wi na ma pye wi juguye. Paa ti, a pè Zhezu wi kan tiparaga na maa gbo. Een fo Zhezu wila yen ma yiri wa kunwo pi ni, ma yiri ma kari wa yenjele na. Wi kunwo naa wi yenme ma yiri wa kunwo pi ni ti fannga na, wì we kapere ti fɔɔ ki tɔn, ma tanwa le woro naa Yenjele li sɔɔwɔ, ma we go sho Sotanla wi kee; Sanni we sa pungo Yenjele li na fo sanga pyew, woro mbele wè taga Zhezu wi na, wì yinwege kan we yeri Yenjele li ni wa li wunluwo mbakɔ pi ni (Zhan 3.16).

Zhezu wila leele pele wo ma pe tun paa seréfenne yen, jango nga fuun wi pye ma we sho Sotanla wo naa kunwo pi kee, pe saa ki wogo ki yari.

Wa Kapyegele sewe wi ni, wege yan paa yege nga na pitunmbolo paa yiri wa Zheruzalemu ma saa na Sentanra ti yari dunruya wi lagapyew. Zhezu wi pitunmbolo paa seweele legere yonlogo ma pe torogo legiliziyi mbele paa tegetegi pe yeri kooa tagafenne pele yeri legiliziyi pele ni. Wa ki seweele pe ni, pe yen na nagawa jembe kaan Zhezu wi wogo na, kooa yege nga na ma daga mbaa ma yinwege ki piin laga dunruya wi ni mbe si Yenjele li ndanla.

Wa Yon folo fonno sewe wi sewe pungo woo wi ni, wege kara maga yan yege nga na Zhezu wi yaa ka yiri wa yenjele na mbe songoro mbe pan. Ko yaa ka pye dunruya wi kowo kooa cew tawa Sotanla wi na.

Senre pungo woro

Mbaa Bibulu wi kara ki yen ma yon, ki tonli wi yen ma gbugo fo jenge; we daga mbege jen fo Bibulu wo wi yen Yenjele li senre jate re. Wi maa senwee pyo wi yinwege kala li ni fuun li nari we na kooa showo konon li ni. Bibulu wi yen sewe nga wi yen kpoyi. Wi senre ti ni fuun ti yen ma sin, ti ni fuun ti yen kaselege. Pungosaga woro wi senre ta kpe ni. Lere pyew wi daga mbaa Bibulu wi

kara tijinliwe jembe kooa kotogo jenge ni, katugu wi tonli wi yen ma gbugo. Lere nga wi woro na Bibulu senre ti jate, ki fo wi yaa wi yee le jologo, katugu wii Yenjele li nandanwa kala li jen mbaa li piin. We daga mbe taga Bibulu kpoyi wi senre ti na, ma jen ti yen paa duwale yen nga wi maa we yen yege nga na ki nari we na; ti yen paa lamba yen nga wi maa yanwa yinrigi we kan na we torokonon li nari we na; ti yen paa suro yen nda ti ma we nawa pi yinngi; ti si yen paa kason yen nga ki ma we kotogo ki pye kpoyi.

We Bibulu senre ti kannga Jinmiire ni ma yala Eburuye naa Girekiye senre seweele kongbanmbala jembele poro ni. Wege ngbanga jenge ma ti koron sinje wi yo mari filige, a ti logowo pi tanla jinmiire ni, jango lelegere mbe ya paa ti kara, paa ti koron wi nuru, pe tonli gbugo ta wa ti ni. Yenjele sa duwaw ye na. Ki sewe nga wi karawa pi na, Yenjele li fannga kan ye yeri ye ya yaa ti yun leele pele yege kan fun.

Sewe wi tegere ta koron yege nagawa

Na maga ki tegere nda (.....) ti yan laga ka na laga ki sewe nga wi nawa, senre nda ti yen wa ti songoro pi ni, ko yen naga nari ma yo Yenjele senre sewe wi yonlogofa wila senre ta koron yo mari filige le ki laga ki na, ti woro Gireki sewe leele pe ni fuun ni. Ki kala na, weri

yɔnlɔɔ, jango tiga ka punɔ mbe kɔ.

Na maga ki tegere nda [.....] ti yan laga ka na, senre nda ti yen ma yɔnlɔɔ wa ti sɔɔwɔ pi ni, ko yen naga nari ma yo ki senre ti woro wa sewe leele mbele pè yɔnlɔɔ faa pe ni.

Na maga ki tegere nda «.....» ti yan, ko yen naga nari ma yo senre nda ti yen wa ti sɔɔwɔ pi ni, ti yen lere ɲa wila pye na para ki sanga wi ni, wo jate senyoro, nakosima senre tari nda tì yo Bibulu wi laga ka ni naa.

Na maga ki tegere nda ti yan senpyɔ ɲa tanla *, ma wele wa sewe wi kɔsaga, wa laga ɲga ki yen ma yɔnlɔɔ ma yo fɔ: Senpiile pele kɔɔ yowo. Pa ma yaa ki senpyɔ wi kɔɔ wi yan wa.

Na maga ki tegere nda ti yan senre konɔ na kɔsaga na †, ti yen ma yɔnlɔɔ sewe pyɔ ɲa na, ma wele wa wi nɔɔ na, pa ma yaa ki senre ti kɔɔ wi yan le, nakosima ma yaa veriseye pele yan yɔnlɔɔsaga wa, mbele pe yaa ma saga mari kɔɔ wi jen.